



எதிர்க்கட்சித் தலைவர் உட்பட எதிர்க்கட்சி உறுப்பினர்கள் திட்டமிட்டு கலகம் செய்திருக்கிறார்கள்!

உட்கட்சிப் பிரச்சினையைத் தீர்க்க வேண்டும் என்று எதிர்பார்க்கிறார்கள்!

அவைக்கு குந்தகம் ஏற்படுத்திய எதிர்க்கட்சி உறுப்பினர்களை

வெளியேற்றிய பின் - பேரவைத் தலைவர் மு.அப்பாவு விளக்கவுரை!

சென்னை, அக்.13- சட்டப் பேரவையில் நேற்று முன்தினம் எதிர்க்கட்சித் தலைவர் அப்பாவு பழனிசாமி, எதிர்க்கட்சித் துணைத் தலைவர் இருக்கை சம்பந்தமான பிரச்சினையை எழுப்பி பேசிய போது அதி.மு.க. உறுப்பினர்கள் ஒட்டு மொத்தமாக எழுந்து கூச்சலிடும், பேரவைத் தலைவர் இருக்கையை சூழ்ந்து கொண்டும் தரையில் அமர்ந்தும் அவை நடவடிக்கைக்கு குந்தகம் ஏற்படுத்தும் விதமாக நடந்து கொண்டதையடுத்து எதிர்க்கட்சி அதி.மு.க. உறுப்பினர்கள் அவைவரையும் அவைக் காவலர்களைக் கொண்டு வெளியேற்றினார் பேரவைத் தலைவர்.

இதனையடுத்து பேரவையில் பேரவைத் தலைவர் மு.அப்பாவு அவர்கள் விளக்கமளித்து பேசியதாவது:

3 நாட்கள் நடைபெறும் சட்டமன்றக் கூட்டத்தொடரிலும், எதிர்க்கட்சித் தலைவர் உட்பட எதிர்க்கட்சி உறுப்பினர்கள் அவைவருடே கலகம் செய்ய வேண்டும், விவகாரம் செய்ய வேண்டும் என்ற நோக்கத்தோடு வந்திருக்கிறார்கள். அதோடு மட்டுமல்ல, அவர்களுடைய கட்சிப் பிரச்சினைகளை இந்தச் சட்டமன்றத்தில் தீர்த்து வைக்க வேண்டுமென்று அவர்கள் விரும்புகின்றார்கள். ஒருபோதும் இந்தச் சட்டமன்றம், அவர்களுடைய உட்கட்சி விவகாரங்களை, தலையிட்டதும் இல்லை. இனியும் தலையிடப்போவதும் இல்லை. பதனபால் தெளிவாக குறிப்புரை கொடுத்து இருக்கிறார்!

இந்தப் பேரவையில் அப்பாவுபட்ட நடை ஒருபோதும் வரவேண்டிய அவசியமும் இல்லை. அவர்கள் பல முறை சொல்லிக்கொண்டே இருக்கின்றார்கள். இருக்கை

கள் ஒதுக்குவதைப் பற்றி நான் ஏற்கெனவே சொன்ன மாநில, உறுப்பினர் ப.தனபாவு அவர்கள் ஏற்கெனவே தெளிவாக குறிப்புரை கொடுத்திருக்கின்றார்கள். அதைப் பற்றி அவையில் பேச வேண்டிய அவசியம் யாருக்கும் இல்லை. யார், யார் எங்கு உட்கார வேண்டும் என்பது குறித்து முன்னாள் முதலமைச்சர் உட்பட இங்கு இருக்கின்ற அனைத்துக் கட்சி உறுப்பினர்களுக்கும் ஏற்கெனவே இடம் ஒதுக்கப்பட்டிருக்கின்றது. அதைத் திரும்ப மாற்ற வேண்டும் என்ற அவசியம் எனக்கு ஏற்பட்டால் நான் மாற்றுவேன்.

என்னுடைய அறையில் வந்து இருக்கைகள் குறித்து பேசினார்கள். தகுந்த பதிலை சொல்லியிருக்கின்றேன். வித்யும் அதற்கு இடம் கொடுக்கவில்லை. இந்த அவை இதுவரை விதிப்படி நடைபெறுகின்றது. சட்டப்படி நடைபெறுகின்றது. ஏற்கெனவே நாம் பதிவு செய்ததைத்தான் மீண்டும் சொல்கின்றேன். நம்முடைய உறுப்பினர் ஒ.பன்னீசெல்வம் உட்பட 11 பேர் இந்த அவையில் இரட்டை இலைச் சின்னத்தில் வெற்றி பெற்று வந்து, இரட்டை இலைக்கு எதிராக Floor test ஒட்டுப் போட்டதற்குப் பிறகு, Tenth Schedule of the Indian Constitutionபடி அவர்களை பதவி நீக்கம் செய்திருக்க வேண்டும். அவர்கள் தேவைமையின்றால் வைத்துக் கொள்கின்றார்கள். தேவையில்லையென்று சொன்னால் அவர்கள் இஷ்டத்திற்கு முடிவெடுத்துக் கொண்டிருக்கின்றார்கள்.

ஒரு petitionஐக் கொடுத்ததற்கு 18 எம்.எல்.ஏ.க்களை பதவி நீக்கம் செய்திருக்கின்றார்கள். ஆனால், எதிர்த்து ஒட்டுப் போட்டவர்களிதே எந்த நடவடிக்கையும் அவர்கள் எடுக்கவில்லை.



இப்போது நான் நினைப்பதெல்லாம், இவர்கள்தான் இப்போது சண்டையில் இருக்கிறோம் என்று சொன்னார்கள். அது உட்கட்சிப் பிரச்சினை. சண்டை, சமாதானம் இல்லை. இன்னொன்று, ஆளுநர் வந்து இரண்டு பேரையும் அழைத்துச் சேர்த்து வைத்தால், இந்த அவை அன்றாடம் யாரை எங்கு கொண்டு வைக்கும் என்று நான் என்ன முடிவு செய்ய முடியும்?

நான்கு பிரிவுகளாக இருக்கிறார்கள்! விதியில் இருப்பதைத் தான் நான் சொல்ல முடியுமே தவிர, அது அவர்களுடைய உட்கட்சி விவகாரம், அதில் நான் தலையிடவில்லை. அதற்காக நான் அந்தக் கருத்துகளை சொல்லவில்லை. மூன்று நாட்களாக இதே ஏற்கெனவே எதிர்க்கட்சியில் பல பிரச்சினைகள் இருக்கின்றன. 3, 4 பிரிவுகளாக இருக்கின்றன. டி.டி.வி. தினகரன் அவர்கள் தலைமையில் ஒன்று, ஒ.பன்னீசெல்வம் அவர்கள் தலைமையில் ஒன்று, திருமதி சசிகலா அம்மா தலைமையில் ஒன்று, எடப்பாடி அவர்கள் தலைமையில் ஒன்று என இப்படி நான்கு பிரிவுகளாக இருக்கிறார்கள்.

நான்கு பேருமே ஒரு புள்ளியில் ஒத்தக் கருத்தாகத் தான் பேசிக் கொண்டிருக்கிறார்கள். ஒன்றிப்பு அரசு பிரச்சினையை எடுத்துப்

பேசும்போது அதற்கு ஒரு எதிர்க்கருத்து யாரிடமும் இல்லை. எல்லோருமே அதில் ஒத்தக் கருத்தாகத்தான் இருக்கிறார்கள். நாளைக்கு சேர மாட்டார்கள் என்பது எந்த நிலையிலும் நாம் ஏற்றுக் கொள்ள முடியாது. அவர்கள் சேரவே மாட்டார்கள் என்று யாரும் உத்தரவாதம் கொடுக்க முடியாது. முதலாளி கூப்பிட்டு உட்காருங்கள் என்று சொல்லி, நான்கு பேரையும் சேர்த்து வைத்து விட்டால் நாம் என்ன செய்ய முடியும்? சேர்த்து இருக்கட்டும், சந்தோஷம் என்றுதான் நாம் சொல்வோமே தவிர, நாம் வேறு ஒன்றும் சொல்லப் போவதில்லை.

ஆகவே, இவ்வாறு தொடர்ந்து கலகம் செய்து, கலவரம் செய்து இந்தப் பேரவையை நடத்தவிடாமல் இடையூறு செய்த காரணத்தினால் நம்முடைய அவைக் காவலர்களை அழைத்து அவர்களை வெளியேற்றம் செய்திருக்கின்றோம். ஆகவே, இதுபோன்ற நிகழ்வுகள் வருங்காலங்களில் நடைபெறாமல் தக்க நடவடிக்கை எடுக்கப்படும். இது ஜனநாயகத்திற்கும் ஏற்புடையதல்ல. இந்தப் பேரவையில், இந்த அரசு கொண்டு வருகின்ற மிக அருமையான நல்லிட்டங்களையெல்லாம் மக்கள் நம்பியிருக்கின்றார்கள். ஆகவே, எந்தக் குறையும் சொல்ல முடியாத அளவிற்கு இருக்கின்ற காரணத்தினால், இடப் பிரச்சினையையும், அவர்களுடைய உட்கட்சி பிரச்சினையையும் இந்த அவையிலே வந்து முன்னெடுத்து, அதற்காக இந்த அவையைப் பயன்படுத்துவது நியாயம் இல்லை.

இவ்வாறு பேரவைத் தலைவர் மு.அப்பாவு அவர்கள் விளக்கமளித்து பேசினார்.

கும்பகோணம் தொகுதியில் பட்டா வழங்கிட - விரைவில் தகுந்த நடவடிக்கை!

சட்டப் பேரவையில் - க.அன்பழகன் கேள்விக்கு - அமைச்சர் கே.கே.எஸ்.எஸ்.ஆர்.இராமச்சந்திரன் பதில்!

சென்னை, அக். 13 - சட்டப் பேரவையில், 10.10. 2023 அன்று கேள்வி நேரத்தின்போது, கும்பகோணம் தொகுதி கழக உறுப்பினர் சாக்கோட்டை க.அன்பழகன், தமது தொகுதியில் பட்டா வழங்கிட வேண்டியது குறித்து வருவாய்த்துறை அமைச்சரின் கவனத்திற்குக் கொண்டு வந்து, வினாத் தொடுத்தார். அது தொடர்பான விவாதம் வருமாறு:-

க.அன்பழகன்: தஞ்சாவூர் மாவட்டம், கும்பகோணம் சட்டமன்றத் தொகுதி, திருநாகேஸ்வரம் பேரூராட்சிக் குட்பட்ட சன்னபுரம் மற்றும் அணைக்குடி ஆகிய கிராமங்களில் 3 தலைமுறைகளுக்கும்

மேலாக சுமார் 2,000 பொது மக்கள் வாழ்ந்து வருகின்றனர். வருவாய் ஆலணங்கள் ESR, UDR ஆகியவற்றில் உள்ள குடியிருப்புகளின் நிலைப்பாடு குறித்து ஏற்பட்ட தவறுகளை நீக்கி, OSR பதிவேட்டின்படி, மேற்கண்ட இடங்கள் குறித்து ஒட்டுமொத்த கிராமத்தையும் மறுஅளவீடு செய்திட வேண்டும். குடியிருப்புப் பகுதியாக இருந்ததை எவ்வித ஆதாரமுமின்றி கோயில் நிலமாக வகைப்பாடு செய்து பதிவேட்டில் தவறுதலாகப் பதிவேற்றம் செய்ததால், அறநிலையத் துறையால் அந்தப் பகுதி மக்கள் பெரும் பாதிப்படைகிறார்கள். இதுகுறித்து பொதுமக்களுடைய 60 வரு



டக் கோரிக்கையினை அரசு ஏற்று முதலமைச்சர் அவர்கள் சமீபத்தில் நடந்த மாவட்ட ஆட்சித் தலைவர்கள் கூட்டத்திலும்கூட பட்டா வழங்குவதில் விரைவாக கவனம் செலுத்த வேண்டுமென்று சொல்லியிருக்கிறார்கள். அந்த வகையில் அமைச்சர்

அவர்கள் அந்தப் பகுதி மக்களுடைய நிலங்களுக்குப் பட்டா வழங்குவார்களா?

அமைச்சர் கே.கே.எஸ்.எஸ்.ஆர்.இராமச்சந்திரன்: சட்டமன்ற உறுப்பினர் இதுகுறித்து என்னிடம் பேசியிருக்கிறார். இதுபோன்று நிறைய சட்டமன்ற உறுப்பினர்கள் அவர்களுடைய பகுதியிலே பட்டா வழங்க வேண்டுமென்று என் மத்தியிலே கோரிக்கை வைத்திருக்கிறார்கள். இதையெல்லாம் பரிசீலனை செய்து தகுந்த நடவடிக்கையை நிச்சயமாக நம்முடைய அரசாங்கம் எடுக்கும்.

இவ்வாறு பேரவையில் விவாதம் நடைபெற்றது.

அத்திக்குடவு - அவினாசி திட்டப்பணிகள் முடிந்து விட்டன!

பேரவையில் அமைச்சர் துரைமுருகன் தகவல்!

சென்னை, அக்.13 - அத்திக்குடவு - அவினாசி திட்டப்பணிகள் எல்லாம் முடிந்துவிட்டன என்று சட்டப் பேரவையில் நீர்வளத்துறை அமைச்சர் துரைமுருகன் அவர்கள் தெரிவித்துள்ளார்.

அத்திக்குடவு - அவினாசி திட்டம் குறித்து எஸ்.பி.வேலுமணி எழுப்பிய கேள்விக்கு நீர்வளத்துறை அமைச்சர் துரைமுருகன் அவர்கள் அளித்த பதில் வருமாறு:-

உறுப்பினர் எஸ்.பி. வேலுமணி அவர்கள் நான் அன்றைக்கு பதில் சொல்லும்போது, அவர் இல்லை என்ற கருதுகிறேன். அத்திக்குடவு அவினாசி திட்டத்தைப் பொறுத்தவரையில் அந்தத் திட்டத்தை நீங்கள் கொண்டு வந்தீர்கள் என்பதையாரும் இல்லையென்று சொல்லவில்லை. எல்லா வேலைகளும் முடிந்துவிட்டது. ஆனால் பணம்



கொடுக்காமல் போய்விட்டார்கள். ஒன்று pipe கொண்டு போவதற்கு ஆட்சேபணை எழுந்தது. இரண்டாவது, நீங்கள் pipeஐ கொண்டு போய் விடுங்கள் நாங்கள் பயிர் செய்து யாரும் இல்லையென்று சொன்னது. இவ்வாறு அமைச்சர் துரைமுருகன் அவர்கள் பதிலளித்தார்.

றப்பட்டு. இப்போது ready ஆக இருக்கிறது. நாளைக்குகூட start செய்யலாம். இதோ சொல்கிறேன். காலிங்கராயன் channelக்கு 1.5 டி.எம்.சி. தண்ணீர் எடுக்க வேண்டும். Pump செய்தால்தான் தண்ணீர் போகும். நமக்கு காவிரியிலிருந்து தண்ணீர் இன்னும் வரவில்லை. காவிரியிலிருந்து தண்ணீர் திறந்து விட்ட மறுநாள் காலிங்கராயன் channelக்கு அடுத்த நாளே open செய்கிறோம்.

அடுத்து, நீங்கள் கேட்ட இரண்டாவது திட்டத்தைப் பொறுத்தவரையில், இந்தத் திட்டம் முடிந்த பிறகு, அந்தத் திட்டம் எடுத்துக்கொள்ளப்படும். அதற்கான ஆய்வுகள் எல்லாம் மேற்கொண்டு இப்போது ready ஆக வைத்திருக்கிறோம். இவ்வாறு அமைச்சர் துரைமுருகன் அவர்கள் பதிலளித்தார்.

மணப்பாறை நகரத்தில் குடிநீர்ப் பிரச்சினைக்குத் தீர்வு!

ரூ.178 கோடி மதிப்பீட்டில் குடிநீர்க் குழாய்கள் மாற்றப்படுகின்றன!

சட்டப்பேரவையில் அமைச்சர் கே.என்.நேரு பதில்!

சென்னை, அக்.13- சட்டப் பேரவையில் மணப்பாறை தொகுதியில் குடிநீர் பிரச்சினைக்கு தீர்வு காண உறுப்பினர் அப்துல் சமது வலிபுறுத்தினார். இதற்கு அமைச்சர் கே.என்.நேரு பதிலளித்தார்.



இதுகுறித்து விவாதம் வருமாறு :-

ப.அப்துல் சமது: உங்கள் தொகுதியில் முதலமைச்சர் திட்டத்தின்கீழ் என்னுடைய மணப்பாறை தொகுதிக்கு என்னுடைய கோரிக்கையை ஏற்று, சாலைகள், மருத்துவமனை கட்டட்டும், மழைநீர் வடிகால் உள்ளிட்ட பணிகளுக்காக 50 கோடி ரூபாய் நிதி ஒதுக்கியதற்காக முதலமைச்சர் அவர்களுக்கு என்னுடைய நன்றியைத் தெரிவித்துக்கொள்கிறேன்.

என்னுடைய மணப்பாறை தொகுதி காவிரி பாயக்கூடிய திருச்சி மாவட்டத்தில் இருந்தாலும் வெள்ளப்பெருக்கு காலத்தில் கூட அந்தக் காவிரி நீர் வராத ஒரு மேட்டுப் பகுதியாக மணப்பாறை தொகுதி இருக்கிறதே என்பதற்கு காலத்தில் உடைப்பெடுத்து இன்றைக்குக் குடிநீர் கிடைக்காமல் அந்த மக்கள் அவதிப்பட்டுக்கூடிய நிலை வந்திருக்கிறது. மணப்பாறை நகரத்திற்கு மட்டும் 17 கோடி ரூபாய் மதிப்பீட்டில் புனரமைப்புப் பணிகள் மறுசீரமைப்புப் பணிகள் நடந்து கொண்டிருக்கின்றன. மருங்காபுரி, வையம்பட்டி, மணப்பாறை ஒன்றியம், பொன்னம்பட்டி பேரூராட்சிப் பகுதிகளுக்குக் குடிநீர் தட்டுப்பாடு இருக்கிற காரணத்தால் மிகப்பெரிய பிரச்சினை இருக்கிறது. எனவே,

என்னைவிட எனது தொகுதி அனைத்துக் குழாய்களும் மாற்றாட்சி நிர்வாகத்துறை அமைச்சர் அவர்கள் முதலமைச்சர் அவர்களின் ஆணைக்கிணங்க இதைச் சீர்செய்து தருவார்களா?

அமைச்சர் கே.என்.நேரு: உறுப்பினர் அப்துல் சமது சொன்னது ஏற்கெனவே தலைவர் கலைஞர் அவர்கள் 1996 ஆம் ஆண்டு இருந்தபோது 100 ரூபாய் செலவிலே மணப்பாறை நகரம் மணப்பாறை பகுதி முழுவதும் அன்றைக்கு மருங்காபுரி தொகுதி என்று பெயர். மற்ற தொகுதிகளைக் காட்டிலும் 900 hamlets இருக்கின்ற பகுதி, 900 குக்கிராமங்கள் அடங்கிய பகுதி. அனைத்துப் பகுதிகளுக்குமே இந்தக் குடிநீரைக் கொண்டு வந்து நம்முடைய முதலமைச்சர் கலைஞர் அவர்கள் அன்றைக்குத் தந்தார்கள்.

அது 27 ஆண்டுகாலம் ஆகி விட்ட காரணத்தால் extension, பால்கே பழுதுகள் road extension, பால இடங்களிலே pipeline உடைக்கப்பட்டிருக்கிறது. எனவே, அதனை மாற்றியமைக்கப்பட வேண்டுமென்ப தற்காகத்தான் நம்முடைய முதலமைச்சர் இன்றைக்கு 178 கோடி ரூபாய் அத்தகாச நிதி யொதுக்கி பணிகள் நடைபெற்றுக் கொண்டிருக்கின்றன.

வாக்குறுதியை தேர்தல் முடிக்கத்தோடு நிறுத்தி விடாமல்

சொன்னதையும் - சொல்லாத திட்டங்களையும் நிறைவேற்றி வருகிறார் முதல்வர்!

ஈரோட்டில் 4000 பேருக்கு பட்டா வழங்கியதையொட்டி -சட்டப்பேரவையில்

காங்கிரஸ் உறுப்பினர் ஈ.வி.கே.எஸ்.இளங்கோவன் பெருமிதம்!

சென்னை, அக். 13 - சட்டப்பேரவையில் காங்கிரஸ் உறுப்பினரும், காங்கிரஸ் கட்சியின் முன்னணித் தலைவர்களில் ஒருவருமான ஈ.வெ.கி.எஸ். இளங்கோவன் அவர்கள், முதல்வர் மு.க. ஸ்டாலின் அவர்களுக்கு நன்றி தெரிவித்து பேசினார். அப்போது அவர் ஈரோட்டில் என் வீடு உட்பட 4000 வீடுகளுக்கு இதுவரை பட்டா இல்லாமல் இருந்தோம், எங்களுக்கு பட்டா வழங்கியதற்கு நெஞ்சார்ந்த நன்றி என்று கூறியதுடன், வாக்குறுதிகளை தேர்தல் முடிக்கத்தோடு நிறுத்தி விடாமல் சொன்னதையும், சொல்லாத திட்டங்களையும் முதல்வர் அவர்கள் நிறைவேற்றி வருகிறார் என்று பெருமிதத்துடன் குறிப்பிட்டார்.

இதுகுறித்து ஈ.வி.கே.எஸ். இளங்கோவன் பேசியதாவது:-

கிட்டத்தட்ட 75 ஆண்டுகாலமாக ஈரோடு நகரைச் சார்ந்த மக்கள் போராடி, கோரிக்கைகளை வைத்து, அந்தக் கோரிக்கை என்பது இன்றைக்கு நம்முடைய முதல்வர் ஸ்டாலின் அவர்களுடைய காலத்திலே (மேகையைத் தட்டும் ஒலி) நிறைவேற்றப்பட்டிருக்கிறது என்பதைச் சொல்வதில் நான் பெருமையாகக் கருதுகின்றேன். பட்டாக்கள் என்பது ஈரோட்டிலே இருக்கின்ற கிட்டத்தட்ட 4,000 பேருக்கு



இதுவரை கிடையாது. ஆனால், இவ்வளவு ஆண்டுக் காலம் போராட்டத்திற்குப் பிறகு முதலமைச்சர் அவர்கள் அவற்றை வழங்கியிருக்கின்றார்கள் என்று சொன்னால், உண்மையாகவே நான் அவருக்கு ஈரோடு மக்களின் சார்பாக நன்றியைச் சொல்லிக்கொள்ள விரும்புகின்றேன். (மேகையைத் தட்டும் ஒலி).

பேரவைத் தலைவர்: நீங்கள் வாழ்ந்து வருகின்ற 4,000 வீடுகளுக்கு இதுவரை பட்டா இல்லாமல் இருந்தது. இப்போது முதல்வர் அவர்கள் தந்திருக்கிறார்கள். அதற்கு நன்றி சொல்கிறீர்களல்லவா! ஈ.வெ.கி.எஸ். இளங்கோவன்: அதுமட்டுமல்ல, இதில் என்னவொரு பெரிய விஷயமென்றால், அமைச்சர் கே.கே.எஸ்.எஸ்.ஆர். இராமச்சந்திரன் அவர்கள் கடந்த கூட்டத்திலே சொல்லியதைப்போல தந்ததை பெரியதாகக் கேள், பேரறிஞர் அண்ணா அவர்களோடு, முத்தமிழ் காவலர்களுடன் அவர்களோ

பணியாற்றிய அந்த வீட்டிற்கு அந்த வீட்டில்தான் இன்றைக்கு நான் இருக்கின்றேன். இதுவரை பயத்தோடுதான் இருந்தேன்; காரணம் பட்டா கிடையாது. ஆனால், இன்றைக்குத் தான் ஈரோட்டிற்கு திரும்பிப் போகும்போது கொஞ்சம் தெரியமாக நான் செல்ல முடியும் என்பதையும் சொல்லிக்கொண்டு, நம்முடைய முதல்வர் அவர்களைப் பட்டா வழங்குவோமென்று சொல்லிக் காறியங்களையும் செய்து வருகிறார்.

அமைச்சர் துரைமுருகன்: ஒரு விளக்கம் வேண்டும். அப்படியென்றால் ஐயா அவர்கள் பட்டா இல்லாத வீட்டில் தான் இருந்தார்களா? (சிரிப்பு) ஈ.வெ.கி.எஸ். இளங்கோவன்: அது என்னைப் பாதிப்பதைவிட உங்களைத்தான் அதிகம் பாதிக்கும். (சிரிப்பு) அதேபோல், கிட்டத்தட்ட 4 ஆயிரம் பேருக்கு இன்றைக்கு அறிவித்திருக்கின்றார்கள். சொன்னதையும் செய்வோம், சொல்லாததையும் செய்வோம் என்று சொன்னவர் நம்முடைய முதலமைச்சர் அவர்கள். வாக்களித்தவர்களுக்கும், வாக்களிக்காதவர்களுக்கும் நாங்கள் எல்லா பற்றையும் செய்வோம் என்றதைத் தேர்தல் முடிக்கத்தோடு நிறுத்திவிட்டவில்லை. இந்த

இரண்டரை ஆண்டுகாலமாக நன்றாக செய்துகொண்டிருக்கின்றார். ஆகவே, நான் அதிகம் பேசவேண்டுமென்று சொன்னால், நீங்கள் அடுத்தமுறை எனக்கு வாழ்த்துத் தரமாட்டீர்கள். ஆகவே, நான் சொல்லிக்கொள்ள விரும்புவதெல்லாம், முதலமைச்சர் அவர்களுக்கு நன்றி சொல்கின்ற அதே நேரத்தில், பாசத்திற்குரிய அமைச்சர் K.K.S.S.R. இராமச்சந்திரன் அவர்களுக்கு என்னுடைய நெஞ்சார்ந்த நன்றிகளை நான் தெரிவித்துக்கொள்கின்றேன். அதோடு எங்களுடைய அமைச்சர், எங்களுடைய மாவட்டத்தினுடைய அமைச்சர் இன்னும் சொல்ல வேண்டுமென்று சொன்னால், ஈரோடு மாநகர என்னுடைய தொகுதிக்கும் சேர்த்து அவர்தான் எம்.எல்.ஏ. சு. முத்துசாமி அவர்களுக்கும் என்னுடைய நெஞ்சார்ந்த நன்றிகளை தெரிவித்துக்கொள்கின்றேன். அமைச்சர் K.K.S.S.R. இராமச்சந்திரன் அவர்களுக்கும் என்னுடைய நன்றிகளைத் தெரிவித்துக் கொண்டு, அதே நேரத்தில், எ.வ.வேலு அவர்களிடத்தில் சில கோரிக்கைகளை காலையில் வைத்தேன். அதைச் செய்து கொடுப்பார் என்ற நம்பிக்கையோடு விலைபெறுகின்றேன்.

இவ்வாறு ஈ.வி.கே.எஸ். இளங்கோவன் பேசினார்.



நவீன தமிழ்நாட்டின் சிற்பி முத்தியழிநீரார் கலைஞர் அவர்களால் சென்னையில் எழுப்பப்பட்ட பண்பாட்டு அடையாளங்களுக்கும், அறிவுசார்ந்த கட்டிடங்களுக்கும் அரசுப் பள்ளி மாணவச் செல்வங்களை அழைத்துச் செல்லும் “கலைஞர் வழித்தடத்தில் ஒரு பயணம்” எனும் மாணவச் செல்வங்களுக்கான ஒருநாள் கல்விச் சிறுலாவை சென்னை, வள்ளூர் கோட்டத்தில் பள்ளிக்கல்வித்துறை அமைச்சர் அன்பில் மகேஸ் பொய்யாமொழி தொடங்கி வைத்தார். பள்ளி கல்வித்துறை இயக்குனர் முனைவர் க.அறிவொளி, மாவட்ட முதன்மை கல்வி அலுவலர் மார்ஸ் ஆகியோரும் இந்நிகழ்வில் கலந்து கொண்டார்கள்.